

# विश्व हिंदी दिवस पर पिलानी में किया विज्ञान पत्रिका 'इलेक्ट्रॉनिक दर्पण' का विमोचन

छात्र-छात्राओं को बताया हिंदी का महत्व

भास्कर न्यूज | पिलानी

सीएसआईआर-सीरी में सोमवार को विश्व हिंदी दिवस के उपलक्ष में वैज्ञानिक वेबिनार का आयोजन किया गया। एमएस टीम के माध्यम से आयोजित इस वेबिनार के दौरान संस्थान के वरिष्ठ वैज्ञानिकों ने विभिन्न विषयों पर व्याख्यान दिए। इस मौके पर संस्थान की राजभाषा कार्यान्वयन समिति के सदस्यों सहित मुख्य वैज्ञानिक डॉ. पीके खन्ना, डॉ. अभिजीत कर्माकर, डॉ. सुचंदन पाल एवं वेबिनार के वक्ता, प्रशासनिक अधिकारी महेंद्र सिंह, संयोजक रमेश वीरा, वरिष्ठ हिंदी अधिकारी एवं अन्य सहकर्मियों व प्रतिभागी मौजूद थे।

संस्थान निदेशक डॉ. पीसी पंचारिया ने कहा कि हिंदी संस्कृत के परिवार की भाषा है और यह



पिलानी. विमोचन करते निदेशक व अन्य।

संख्या की दृष्टि से विश्व में बोली जाने तीसरी बड़ी भाषा है। उन्होंने कहा कि प्रत्येक देशवासी का यह नैतिक कर्तव्य है कि वह अपनी भाषा पर गर्व करे और अन्य लोगों को भी गर्व करने के लिए कहें। उन्होंने कहा कि देश की भाषा का प्रचार-प्रसार हम सभी की व्यक्तिगत और सामूहिक जिम्मेदारी है। इस अवसर पर संस्थान के निदेशक डॉ.



इस्लामपुर. हिंदी दिवस पर प्रस्तुति देती छात्राएं।

पीसी पंचारिया एवं अन्य मंचस्थ अधिकारियों द्वारा संस्थान की विज्ञान पत्रिका इलेक्ट्रॉनिक दर्पण 2021 का विमोचन भी किया गया। डॉ. पंचारिया ने वेबिनार में प्रस्तुतिकरण देने वाले वैज्ञानिकों को स्मृति चिह्न एवं प्रशस्ति पत्र भी भेंट किए।

इस्लामपुर | न्यू राजस्थान प्रिंस इंटरनेशनल एकेडमी में सोमवार को विश्व हिंदी दिवस समारोह पूर्वक

मनाया गया। प्रधानाचार्य देवेन्द्र सिंह काली पहाड़ी ने छात्र-छात्राओं को हिंदी के महत्व और उसकी उपादेयता के बारे में विस्तार से बताया। उपप्रधानाचार्य राकेश काला ने विद्यार्थियों को बोलचाल में हिंदी भाषा का अधिक से अधिक करने के लिए प्रेरित किया। छात्र-छात्राओं की ओर से भी हिंदी भाषा के महत्व पर अपने विचार व्यक्त किए गए।